

दो टूक- आतंकवाद के विरुद्ध प्रतिशोध और शौर्य का प्रतीक बना ‘ऑपरेशन सिंदूर’

(लेखक- योगेश कुमार गोयल)

– आतंक के गढ़ में भारत का निर्णायक प्रहार

भारत ने 22 अप्रैल को पहलगाम में हुए आतंकी हमले का जवाब 15 दिन बाद ‘ऑपरेशन सिंदूर’ के माध्यम से देकर एक बार फिर यह जता दिया है कि अब वह न तो चुप रहेगा और न ही आतंकी हमलों को बर्दाश्त करेगा। इस हमले में भारत के 26 निर्दोष लोगों की जान गई थी और यह हमला स्पष्ट रूप से पाकिस्तान के आतंकी ठिकानों से ही संचालित किया गया था। इसके सटीक जवाब में भारत ने 7 मई सुबह डेढ़ बजे पाकिस्तान और पाक अधिकृत कश्मीर (पीओके) में आतकियों के 9 ठिकानों को ध्वस्त करते हुए ‘ऑपरेशन सिंदूर’ को अंजाम दिया। भारत की यह एक सुनियोजित, सीमित और सटीक सैन्य कार्रवाई थी, जिसका उद्देश्य स्पष्ट था, आतंकवाद को उसी की जमीन पर कुचलना। इस ऑपरेशन को ‘सिंदूर’ नाम देना भारत की सांस्कृतिक और भावनात्मक सोच को दर्शाता है। ‘सिंदूर’ एक ओर जहां भारतीय संस्कृति में शक्ति, सौभाग्य और सम्मान का प्रतीक है, वहीं इस संदर्भ में यह उन शहीदों के बलिदान की लालिमा भी है, जिनकी शहादत का बदला लेने के लिए यह कार्रवाई की गई। ऑपरेशन सिंदूर के जरिये भारत ने स्पष्ट कर दिया है कि यह ऑपरेशन केवल उन आतंकी द्वांचों के विरुद्ध था, जो लगातार भारत में घुसपैठ, आत्मघाती हमले और हथियारों की तस्करी को बढ़ावा दे रहे थे। बहावलपुर जैश-ए-मोहम्मद का गढ़ है, वहीं मुजफ्फराबाद और कोटली लश्कर-ए-तैयबा और हिजबुल मुजाहिदीन जैसे संगठनों के लिए लांच पैड के रूप में काम आते हैं। इन स्थानों पर हुए हमलों के माध्यम से भारत ने उन आतंकी गुटों की कमर तोड़ने की कोशिश की है, जो वर्षों से भारत को अस्थिर करने की कोशिश में लगे हुए थे। इस ऑपरेशनके जरिये भारत ने अपने नागरिकों को यह भरोसा भी दिलाया है कि देश की सुरक्षा महज कागजों तक सीमित नहीं है बल्कि उसे घरातल पर भी लागू किया जा रहा है। ऑपरेशन सिंदूर यह विश्वास पैदा करता है कि अब भारत किसी भी आतंकी हरकत का जवाब उसी भाषा में देगा और अपने सैनिकों और

नागरिकों की शहादत व्यर्थ नहीं जाने देगा। यह संदेश केवल पाकिस्तान के लिए ही नहीं बल्कि उन ताकतों के लिए भी है, जो सीमा पार से भारत के खिलाफ जंग छेड़े हुए हैं।

भारतीय वायुसेना ने इस ऑपरेशन के तहत अत्याधुनिक मिसाइलों का इस्तेमाल करते हुए बहावलपुर, मुजफ्फराबाद, कोटली, मुरीदके, बाघ और पाकिस्तान के पंजाब प्रांत की कुछ आतंक-प्रवण लोकेशनों पर हमलाकर पूरी दुनिया को यह दिखा दिया है कि आतंकवाद से निपटने के लिए उसे अब किसी की अनुमति की आवश्यकता नहीं है और वह अपने नागरिकों की सुरक्षा सुनिश्चित करने के लिए हरसंभव कदम उठाने को तैयार है। इस ऑपरेशन की योजना और क्रियान्वयन अत्यंत गोपनीय और तकनीकी रूप से उन्नत स्तर पर हुई। भारतीय खुफिया एजेंसियों ने 22 अप्रैल के हमले के बाद जिस जंगी से पाकिस्तान के आतंकी ठिकानों की पहचान की और सेना के साथ समन्वय किया, वह भारत की राष्ट्रीय सुरक्षा रणनीति की परिपक्वता का प्रमाण है। रक्षा मंत्रालय द्वारा जारी बयान में स्पष्ट किया गया है कि इस कार्रवाई का उद्देश्य केवल आतंकवाद के अड्डों को निशाना बनाना था, न कि पाकिस्तानी सैन्य ठिकानों या नागरिक आबादी को। इस ऑपरेशन के दौरान भारत ने कुल 24 मिसाइलें दागी, जिनमें से अधिकांश लश्कर-ए-तैयबा और जैश-ए-मोहम्मद जैसे आतंकी संगठनों के ठिकानों पर सटीकता से गिरी। बताया जा रहा है कि इन हमलों में कई आतंकियों के मारे जाने की खबर है, जिनमें लश्कर और जैश के कई शीर्ष कमांडर भी शामिल हैं, जो भारत में आतंकी हमलों की योजना बनाते रहे हैं। पाकिस्तान का स्थानीय मीडिया और प्रशासन पहले इस हमले को नकारते रहे, फिर अलग-अलग बयान देकर भ्रम फैलाने की कोशिश की। पाकिस्तानी सेना के आईएसपीआर प्रमुख लैफ्टिनेंट जनरल अहमद शरीफ चौधरी ने दावा किया कि भारत ने 6 अलग-अलग स्थानों पर मिसाइलों दागी, जिनमें 8 नागरिकों की मौत हुई। वहीं दूसरी ओर, पाकिस्तान के रक्षा मंत्री ख्वाजा आसिफ ने जियो टीवी पर दावा किया कि भारत ने अपने ही हवाई क्षेत्र से हमला किया और मिसाइलें रिहायशी इलाकों पर गिरी।। पाकिस्तान के दावे आपस में ही विरोधाभासी हैं, जो इस बात का स्पष्ट संकेत है कि वे न तो

इस हमले के लिए तैयार थे और न ही उनके पास इसकी ठोस जानकारी है। वहीं, भारत ने इस ऑपरेशन के तुरंत बाद अमेरिका को इस कार्रवाई की जानकारी दी। राष्ट्रीय सुरक्षा सलाहकार अजीत डोभाल ने अमेरिकी एनएसए और विदेश मंत्री मार्को रुबियो से बात कर उन्हें स्पष्ट रूप से बताया कि यह कार्रवाई पूरी तरह आतंकवाद के खिलाफ थी, न कि पाकिस्तान की संप्रभुता के विरुद्ध। भारतीय दूतावास ने अमेरिका में बयान जारी कर बताया कि भारत ने किसी भी पाकिस्तानी नागरिक, सैन्य या आर्थिक ठिकानों को निशाना नहीं बनाया, केवल उन्हीं आतंकी शिविरों पर हमला किया गया, जो भारत के खिलाफ साजिश रच रहे थे। इस ऑपरेशन के पूरे समय प्रधानमंत्री नरेंद्र मोदी इसकी निगरानी कर रहे हैं। उन्होंने सेना को पूर्ण स्वतंत्रता दी थी और इस ऑपरेशन की बारीकियों पर लगातार नजर बनाए रखी। ऑपरेशन पूरा होने के बाद भारतीय सेना ने सोशल मीडिया प्लेटफॉर्म ‘एक्स’ पर ‘जस्टिस इज सर्व्ड’ यानी ‘न्याय हो गया’ लिखा जबकि रक्षा मंत्री राजनाथ सिंह ने ‘भारत माता की जय’ के नारे के साथ इस कार्रवाई को राष्ट्र के प्रति समर्पित किया। इस ऑपरेशन के बाद भारत और पाकिस्तान के बीच तनाव और बढ़ना स्वाभाविक था। पाकिस्तान की ओर से फायरिंग और जवाबी बयानबाजी जारी रही। पाकिस्तान के मीडिया ने प्रोपेगेंडा फैलाने के लिए यह दावा किया कि पाकिस्तान ने भारत के 6 फाइटर जेट मार गिराए हैं, जिसमें 3 राफेल, 2 मिग-29 और 1 सुखोई शामिल हैं, साथ ही भारतीय सेना की 12वीं इन्फैंट्री ब्रिगेड के मुख्यालय को नष्ट करने का झूठा दावा भी किया गया। हालांकि भारत द्वारा इन बेबुनियाद झूठे दावों को सिर से खारिज कर दिया गया है।

भारत का अगला कदम अब इस कार्रवाई को कूटनीतिक और रणनीतिक स्तर पर वैश्विक समर्थन में बदलना होगा। ऑपरेशन सिंदूर के बाद अंतर्राष्ट्रीय मंचों पर भारत आतंकवाद के खिलाफ अपने दृष्टिकोण को और मजबूत



तरीके से प्रस्तुत करेगा। अमेरिका, फ्रांस, रूस और इजरायल जैसे देश पहले ही भारत के साथ खड़े नजर आ रहे हैं परंतु संयुक्त राष्ट्र और इस्लामी देशों के संगठन (आईओसी) में पाकिस्तान अपने झूठे प्रचार को हवा देने की कोशिश अवश्य करेगा, इसलिए भारत को अब इस कूटनीतिक लड़ाई में भी स्पष्टता और तथ्यों के साथ आगे बढ़ना होगा। बहरहाल, ऑपरेशन सिंदूर भारत की सैन्य और कूटनीतिक परिपक्वता का प्रतीक है। इसने साबित कर दिखाया है कि भारत अब संयम और जवाबदेही के साथ अपनी रक्षा नीति पर अमल कर रहा है। ‘सिंदूर’ का रंग भले ही सांस्कृतिक दृष्टि से सौभाग्य और शक्ति का प्रतीक हो परंतु इस सैन्य कार्रवाई में यह रंग आतंकवाद के विरुद्ध प्रतिशोध और शौर्य का प्रतीक बन गया है। भारत ने दुनिया को यह बता दिया है कि वह न तो युद्ध चाहता है, न टकराव लेकिन यदि उसकी सीमाओं, नागरिकों और संप्रभुता को कोई चुनौती देगा तो उसका जवाब भी उतना ही सटीक, तीव्र और निर्णायक होगा। भारत का यह बदलता हुआ रवैया उसकी सुरक्षा नीति को नई दिशा दे रहा है और यह संकेत है कि आने वाले समय में कोई भी आतंकी घटना भारत को मूकदर्शक नहीं बनाएगी बल्कि तत्काल और निर्णायक प्रतिघात से दुश्मन की कमर तोड़ी जाएगी।

(लेखक साढ़े तीन दशक से पत्रकारिता में निरंतर सक्रिय वरिष्ठ पत्रकार हैं)

मसलों पर समय सीमा तय करने पर विवाद क्यों ?

(लेखक – चैतन्य भट्ट)

उच्चतम न्यायालय ने राज्यपालों और राष्ट्रपति के स्तर पर विधेयक स्वीकृत करने संबंधी समय सीमा निर्धारित क्या की, समूचे राजनीतिक जगत में जैसे भूचाल आ गया। नेताओं द्वारा इसे विधायिका की कार्यवाही में सीधा हस्तक्षेप मानते हुए इस कार्यवाही को न्यायपालिका द्वारा अपनी सीमा लांघने जैसे बयान दिए जाने लगे। उपराष्ट्रपति जगदीप धनखड़ ने बयान दे डाला कि संविधान की मूल भावना के ‘अंतिम स्वामी’ चुने हुए जनप्रतिनिधि होते हैं और संसद से ऊपर कोई भी नहीं है। भाजपा सांसद निशिकांत दुवे तो इतने आगे चले गए कि, यदि सुप्रीम कोर्ट को ही कानून बनाना है तो संसद और विधानसभाओं को बंद कर देना चाहिए, और भारत में गृह युद्ध के लिए सीजेआई खन्ना जिम्मेदार हैं धनखड़ के बयान पर सुप्रीम कोर्ट बार एसोिएश्रन के अध्यक्ष और वरिष्ठ कानूनविद कपिल सिब्बल मैदान में आए। उन्होंने कहा कि न तो संसद और कार्यपालिका नहीं संविधान सर्वोच्च है जिसके प्रावधानों की व्याख्या सुप्रीम कोर्ट द्वारा की जाती है। इस देश ने अब तक कानून को इसी तरह समझा है। सिब्बल ने उपराष्ट्रपति का नाम तो नहीं लिया मगर कहा कि शीर्ष अदालत के हालिया फैसले, जिनकी कुछ भाजपा नेताओं और उपराष्ट्रपति ने आलोचना की है, हमारे संवैधानिक मूल्यों के अनुरूप और राष्ट्रीय हित से प्रेरित हैं। संसद को कानून बनाने का पूर्ण अधिकार है मगर संविधान की व्याख्या करना और पूर्ण न्याय करना न्यायालय का दायित्व है। जहां तक निशिकांत दुवे का प्रश्न है भाजपा ने उनके बयानों से खुद को अलग कर लिया है

लोकतंत्र के महत्वपूर्ण स्तंभ न्यायपालिका और विधायिका के बीच ऐसी परिस्थितियां निस्संदेह दुर्भाग्यपूर्ण हैं। मगर यह भी तय है कि किसी भी समृद्ध लोकतंत्र में जनहित से जुड़े कार्यों को लेकर समय-सीमा निर्धारित होनी चाहिए। तमिलनाडु के राज्यपाल के रवि के मामले को देखें तो तमिलनाडु राज्य सरकार द्वारा पारित अनेक

विधेयक तो तीन साल से ज्यादा की अवधि के बाद भी उनके कार्यालय में लंबित थे। और यह अकेला मामला नहीं है। विरोधी पक्ष की सरकारें वाले देश के कितने ही राज्यों में स्थितियां कमोबेश यही हैं। संवैधानिक रूप से राज्यपाल पद बेहद मर्यादित है और उस पर बिना किसी राजनैतिक दल या विचारधारा के प्रति पूर्वाग्रह के विशुद्ध रूप से राज्य सरकार की प्रशासनिक मदद का दायित्व है। टकराव की यह परिस्थितियां और राज्यपाल पद का राजनीतिक दुरुपयोग पहले भी होता रहा है और पूर्ववर्ती केंद्र सरकारों ने तो चुनी हुई राज्य सरकार गिराने तक में इसका प्रयोग किया है। जहां तक विधायिका का प्रश्न है, संसद की कार्यवाही कमोबेश हर सत्र में हंगामे और बहिष्कार का शिकार होती दिखती है। स्वस्थ बहस के लिए सर्वाधिक महत्वपूर्ण यह संस्था अब सरकार और विरोध पक्ष के संघर्ष के लिए ज्यादा पहचानी जाती है। जनहित से जुड़े महत्वपूर्ण विधेयक सालों से लंबित पड़े हैं। सदस्यों के लंबित प्राईवेट विधेयकों की संख्या तो सैकड़ों पार कर रही है। यही हाल विधानसभाओं का है। महत्वपूर्ण विधेयक लंबित रहते हैं और जो स्वीकृत हो जाते हैं वे राजनीतिक रस्साकसी का शिकार होकर वर्षों राज्यपाल के स्तर पर धूल फांकते रहते हैं। विधानसभा सत्र के दौरान उठाए गए प्रश्न या समस्या पर मंत्री की घोषणा आश्वासन बन जाती है। सत्र में पूछे गए प्रश्न के उत्तर के आधार पर भी आश्वासन बन जाते हैं। ऐसा आश्वासन निभाना संवैधानिक बाध्‍यता न सही नैतिक आवश्यकता तो है।

यह चुनाव मंच पर किया गया वादा नहीं अपितु सदन जैसे संवैधानिक मंदिर में दिया गया भरोसा है। मगर इसके प्रति आवश्यक गंभीरता का सर्वथा अभाव है। मध्यप्रदेश विधानसभा के परिप्रेक्ष्य में ही ऐसे ढाई हजार के लगभग लंबित आश्वासन बताते हैं कि विधानसभा में किसी जनोपयोगी आवाज उठ भी जाए तो उसकी सुनवाई जरूरी नहीं है। क्या ऐसे आश्वासनों की पूर्ति के लिए समय-सीमा निर्धारित किया जाना आवश्यक नहीं है ?

दौलत की चाह

संत जुनैद की एक झलक पाने और उनसे ज्ञान की बातें सुनने के लिए लोग बेकरार रहते थे। पर जुनैद दुनियावी चीजों से तटस्थ और निर्लिप्त रहते थे। वह खाने-पीने और अपने कपड़े से भी बेपरवाह रहते थे। वह हर समय घूमते रहते थे। जहां भी रात होती वह वहीं टिक जाते। एक बार वह एक बड़े शहर के बाहर रुके तो शहर के जाम-माने एक सेठ उनके दर्शन के लिए आ पहुंचे। वह अपने साथ दूध सारी स्वर्ण मुद्राएं लेकर आए थे।

उन्होंने उसकी थैली जुनैद के चरणों में

रख दी और हाथ जोड़कर खड़े हो गए।

जुनैद ने थैली पर नजर डाली, फिर

मुस्कराते हुए पूछा-क्या इसके अलावा भी

आपके पास और दौलत है ? सेठ जी ने

प्रसन्न होकर सोचा कि जुनैद को और भी

धन चाहिए। सेठ ने कहा-मेरे पास तो इससे

कई गुना धन-संपत्ति और है। सेठ ने पूछा-

क्या आप और दौलत पाने की खाहिश

रखते हैं ? सेठ ने कहा- हां, हां क्यों नहीं,

अब इतने से क्या होता है। थोड़ी और दौलत

मिल जाए तो जिंदगी बेहतर हो जाएगी।

जुनैद ने कहा- तब तो ये दौलत भी आप

ही रख लीजिए। इसकी असल जरूरत तो

आपको ही है। आपको और धन-संपत्ति

चाहिए। इतना आप मुझे ही दे देंगे तो

आपका खजाना थोड़ा खाली हो जाएगा।

जिसके पास सब कुछ हो लेकिन और पाने

की चाह हो, उसके दान का भी कोई अर्थ

नहीं है। यह सुनकर सेठ जी लज्जित हो

गए। उन्होंने जुनैद से वादा किया कि वह

अब और दौलत के पीछे नहीं भागेंगे

भारत की मिसाइलों का सटीक निशाना, चीन के सुरक्षा तंत्र की खुली पोल

विचारमंचन

(लेखक – सनत जैन)

भारतीय सेना ने ऑपरेशन सिंदूर के अंतर्गत पाकिस्तान के 9 आतंकी ठिकानों पर भारतीय सीमा में रहते हुए जो मिसाइल स्ट्राइक की है उसने पाकिस्तान में तैनात एचव्यू-9 मिसाइल की विफलता को उजागर कर दिया है। चीन और पाक द्वारा जो दावे किए जा रहे थे उसकी पोल खुल गई है। भारत ने हाल ही में सिंदूर ऑपरेशन के जरिए आतंकी ठिकानों पर सटीक मिसाइल अटैक कर पाकिस्तान में मौजूद आतंकवादियों को करारा जवाब दिया है। यह हमला मंगलवार की देर रात करीब 1-45 बजे किया गया था। मात्र 7 मिनट के इस हमले में ब्राह्मोस सक्षित अत्याधुनिक मिसाइलों और हथगोलों का

इस्तेमाल भारतीय सेना द्वारा किया गया। भारत ने इस हमले में सुनिश्चित किया था। पाकिस्तान का कोई भी नागरिक ठिकाना या बुनियादी ढांचा क्षतिग्रस्त ना हो। भारत की सैन्य नैतिकता और सामरिक सुझ-बूझ का परिचय मिलता है। पाकिस्तान और चीन की तरफ से बार-बार दावा किया जाता रहा है। एचव्यू-9 एयर डिफेंस सिस्टम दुनिया के बेहतरीन सुरक्षा कवचों में एक है। यह सिस्टम अभी तक कहीं उपयोग नहीं हुआ था। चीन का दावा था, उसका यह सिस्टम अमेरिका के पेट्रियट, इजराइल के आयरन डोम और रूस के एस-400 से बेहतर है। भारतीय सेना की मिसाइलों ने चीन की इस तथाकथित अभेद्य रक्षा प्रणाली को पूरी तरह ध्वस्त कर दिया, जिसके कारण चीन की पोल खुल गई है।

पाकिस्तान भी हैरान और परेशान है, चीन से उसने सबसे ज्यादा रक्षा सामग्री एवं सैन्य उपकरण खरीदे हैं। भारत की सेना द्वारा जिस तरह की रक्षा प्रणाली का उपयोग किया जा रहा है उसको देखते हुए पाकिस्तान अब यह नहीं समझ पा रहा है। इस असफलता का मुकाबला किस तरह से करेगा। चीन द्वारा पाकिस्तान को सौंपा गया यह सिस्टम एक भी भारतीय मिसाइल को इंटरसेप्ट नहीं कर पाया। पाकिस्तान की सेना और वायुसेना पूरी तरह अलर्ट मोड पर थी। इस असफलता ने चीन की रक्षा तकनीक और उपायों की वास्तविकता उजागर कर दी है। भारत ने बिना हवाई हमले और बमवर्षक विमानों का प्रयोग किये बिना ही यह दिखा दिया है। आधुनिक युद्ध केवल सैनिकों की संख्या से नहीं, बल्कि

रणनीति, तकनीक और संयम से जीते जा सकते हैं। भारतीय सेना ने इस अभियान में न केवल तीनों सेनाओं की एकजुटता, भारतीय सेना का सैन्य कोशल दिखाया, वरन यह भी साबित कर दिया, कि भारत अब केवल भारतीय प्रतिक्रिया देने वाला देश नहीं रहा। आवश्यकता पड़ने पर भारत निर्णायक कार्रवाई करने वाला राष्ट्र बन चुका है। जो दुश्मन के घर जाकर सटीक निशाना साधकर अपने दुश्मन से बदला ले सकता है। इस घटनाक्रम से सैन्य विश्वसनीयता और क्षमता को लेकर विश्व में भारत की स्थिति मजबूत हुई है। अमेरिका, यूएई और सऊदी अरब जैसे देशों को भारत द्वारा पहले से सूचित किया जा चुका था। यह भारत की वैश्विक कूटनीति की समझ और पारदर्शिता को

प्रदर्शित करता है। भारत के ऑपरेशन सिंदूर से पाकिस्तान के भीतर हड़कंप मचा हुआ है। पाकिस्तान द्वारा पिछले दो सप्ताह से इतनी बड़ी तैयारी के बावजूद चीन और पाकिस्तान मिलकर भी हमले को वचों नहीं रोक पाए। भारतीय सेना का यह हमला केवल एक सैन्य कार्रवाई नहीं है। भारत का यह संदेश भी है, भारत की संप्रभुता से खिलवाड़ करने वालों को भारतीय सेना से हर स्तर पर जवाब मिलेगा। भारत तकनीकी, सैन्य और कूटनीतिक स्थिति की समझ रखती है। भारत की सेना के तीनों अंगों की एक जुटता, भारतीय सेना का साहस, भारतीय सेना का प्रशिक्षण और अत्याधुनिक सैन्य उपकरण, अत्याधुनिक संचार प्रणाली का कोई मुकाबला नहीं है। भारतीय सेना ने जो पराक्रम

ऑपरेशन सिंदूर के माध्यम से किया है वह दुनिया भर के आतंकवादियों के लिए भी एक संदेश है। मसूद अजहर जैसे खू खार आतंकवादियों के लिए एक सबक है। भारतीय सेना ने मात्र 7 मिनट के अंदर अपनी सीमा के अंदर ही रहते हुए उसके पूरे परिधि को निशाना साधकर पाकिस्तान में ही समाप्त कर दिया। इससे भारत के पड़ोसी देशों में भी हड़कंप की स्थिति है। भारतीय सेना के पराक्रम की चर्चा दुनिया के सभी देशों में हो रही है। भारत की सेना दुनिया की सर्वश्रेष्ठ सेनाओं में से एक है। यह साबित हो गया है। मात्र कुछ मिनट का ऑपरेशन कर दुश्मनों को सबक सिखाने की यह अनूठी घटना है। भारतीय सेना ने किसी भी पाकिस्तानी नागरिक को नुकसान नहीं होने दिया।

पाकिस्तान पर एक और हो सकता है बड़ा हमला, अमेरिका में हो रही बड़े पैमाने पर तैयारी!

नई दिल्ली।

आतंकियों के खिलाफ भारत द्वारा चलाए गए ऑपरेशन सिंदूर से तड़प रहे पाकिस्तान का दर्द कम होता इससे पहले एक और हमले की तैयारी शुरू हो गई है। ये तैयारी भारत में नहीं बल्कि अमेरिका में हो रही है। ये सही में ऐसा हुआ तो मानकर चलिए कि पाकिस्तान के हालात अनियांत्रित हो जाएंगे और वहां की कोई भी हुकूमत के सामने कोई विकल्प नहीं बचेगा। दरअसल इस अटक की तैयारी भारतीय सेना नहीं बल्कि अमेरिका में बैठी दुनिया की एक सबसे ताकतवर संस्था आईएमएफ कर रही है।रिपोर्ट के मुताबिक आईएमएफ की शुक्रवार की एक अहम बैठक होने वाली है। इसमें पाकिस्तान को 1.3 अरब डॉलर के लोन पर विचार किया जाएगा। आईएमएफ ने

पाकिस्तान को यह लोन रेसिलिएंस एंड सस्टेनेबिलिटी फैसिलिटी के तहत मंजूर किया था। पाकिस्तान को दिया जाने वाला यह पांचवां लोन होगा। इससे पहले मार्च महीने में आईएमएफ की तरफ से पाकिस्तान को जलवायु परिवर्तन से निपटने के लिए 1.3 अरब डॉलर और सात अरब डॉलर का लोन मंजूर हुआ था। इस सात अरब डॉलर के लोन में उसे हर माह एक अरब डॉलर की राशि दी जाती है। लेकिन, पिछले माह भारत के पहलगाम में हुए आतंकवादी हमले और उसमें पाकिस्तानी आतंकवादियों के हाथ होने के सबूत सामने आने के बाद इस लोन पर रोक लगाने की मांग उठने लगी है।एक अमेरिकी पब्लिक पॉलिसी थिंक टैंक द अमेरिकन इंटरप्राइजेज इंस्टीट्यूट के सीनियर फेलो माइकल रुबिन ने एक लेख में लिखा है कि पहलगाम की घटना के बाद अमेरिका, अंतरराष्ट्रीय

समुदाय और आईएमएफ को पाकिस्तान के लिए और फंडिंग रोक देनी चाहिए। ट्रांसपेरेंसी इंटरनेशनल के मुताबिक पाकिस्तान दुनिया के सबसे भ्रष्ट देशों में से एक है। 2018 से इसकी रैंकिंग लगातार गिर रही है। रुबिन ने अपने लेख में पाकिस्तान की तुलना एक शराबी से की है। उन्होंने लिखा है कि अगर कोई शराबी दान के पैसे से शराब खरीदता है तो उसको आर्थिक सहायता बढ़ाना नहीं बल्कि रोक देना चाहिए। उन्होंने लिखा है कि पाकिस्तानी अधिकारी अंतरराष्ट्रीय मदद को अपना अधिकार समझते हैं। वे इन पैसों में भ्रष्टाचार करते हैं। रुबिन लिखते हैं कि पाकिस्तान आतंकवादी दलों पर अरबों डॉलर की राशि खर्च करता है। 2008 में पाकिस्तानी आतंकवादियों में मुंबई में कई जगहों पर हमला किया था। लेकिन, पाकिस्तान ने इस हमले के दोषियों के खिलाफ कोई



कार्रवाई नहीं की। आज भी वह इन आतंकवादियों को संरक्षण दे रहा है। उसने अलकायदा जैसे खतरनाक आतंकवादी संगठन के प्रमुख ओसामा बिन लादेन को छिपा रखा था। उसे पाकिस्तान के एटबाबाद में अमेरिका में मार गिराया था। उन्होंने इस लेख में लिखा है कि पाकिस्तान आतंकवाद को लंबे समय से पालने का काम करता रहा है।



प्रतिशोध का कोई अंत नहीं, पूर्व सीएम महबूबा मुपती का पोस्ट

जम्मू। पीपुल्स डेमोक्रेटिक पार्टी (पीडीपी) प्रमुख और पूर्व सीएम महबूबा मुपती ने कहा कि जब प्रतिशोध का कोई अंत नहीं होता है, तब बेजुबान और असह्य लोगोों को असहनीय कीमत चुकानी पड़ती है। महबूबा की यह टिप्पणी नियंत्रण रेखा पर पाकिस्तानी सैनिकों द्वारा सीमा पार से की गई गोलाबारी के बाद आई है। महबूबा ने पोस्ट में कहा, “पहलगाम में हुए भयावह हमले के बाद, मुझे लगा कि मैंने त्रासदी की गहराई देख ली है। लेकिन आज जब मैंने भारत-पाकिस्तान तनाव की गोलीबारी में मारे गए मासूम बच्चों की भयावह तस्वीरें देखीं, तब मुझे एहसास हुआ कि अभी और भी बुरा समय आने वाला है।” उन्होंने लिखा, “जब प्रतिशोध का कोई अंत नहीं होता, तब बेजुबान और असह्य लोग असहनीय कीमत चुकाते हैं, उनका छीन लिया गया भविष्य, एक ऐसा घाव है, जिसे शब्दों में बयां नहीं किया जा सकता।”

ऑपरेशन सिंदूर 2.0 को लेकर पीएम मोदी से मिले एनएसए डोगाल

नई दिल्ली। पाकिस्तान के साथ जारी तनाव के बीच मोदी सरकार ने गुरुवार को सर्वदलीय बैठक बुलाई है। बैठक में कांग्रेस अध्यक्ष मल्लिकार्जुन खरगे और राहुल गांधी भी पहुंचे। बैठक शुरू होने से ठीक पहले राष्ट्रीय सुरक्षा सलाहकार (एनएसए) अजीत डोगाल प्रधानमंत्री नरेंद्र मोदी से मिलने उनके आवास पर पहुंचे। बताया जा रहा है कि मोदी सरकार आतंकवाद पर बड़ा हमला करने वाली है। सूत्रों के हवाले से बताया गया है कि मोदी सरकार और सेना फिर से एयरस्ट्राइक करने की तैयारी कर रही हैं। दरअसल एयरस्ट्राइक में आतंकियों के 9 ठिकानों को निशाना बनाया गया था। वहीं अन्य ठिकानों पर भी भारतीय सेना हमला कर सकती है। कश्मीर में आतंकियों के पैर उखाड़ने के लिए पाकिस्तान की ओर सीमा के आसपास आतंकियों को ठिकानों को तबाह करना जरूरी है।

गुजरात पुलिस ने 300 घुसपैठियों को बांग्लादेश डिपोर्ट किया

अहमदाबाद। गुजरात पुलिस ने हाल ही राज्य के विभिन्न शहरों से पकड़े गए 300 जितने घुसपैठियों को विशेष विमान के जरिए बांग्लादेश रवाना कर दिया। विशेष विमान से घुसपैठियों को अमरतला ले जाया गया और वहां से वाहनों के जरिए बांग्लादेश डिपोर्ट कर दिया गया।गुजरात पुलिस के इतिहास में यह पहला अमेरिकी शैली का निवासन अभियान है। यह मिशन अवैध होने की पुष्टि होने के बाद एक से अधिक चरणों में चलाया गया। बांग्लादेशियों को अमरतला में विमान से उतरने के बाद वाहनों में छोड़ दिया गया है। पहलगाम हमले के दो सप्ताह बाद भारत ने पाकिस्तान में आतंकवादी शिबिरों को नष्ट करने के लिए हवाई हमले किए हैं। उस समय गुजरात में अवैध रूप से घुस आए बांग्लादेशियों को वापस भेजने के लिए एक गुप्त अभियान चलाया गया था। गुजरात पुलिस ने अहमदाबाद और सूरत सहित राज्य के कई जिलों में अवैध रूप से प्रवेश कर रहे बांग्लादेशियों को गिरफ्तार किया था। अहमदाबाद से 800 और सूरत से 134 बांग्लादेशियों को गिरफ्तार किया गया। गिरफ्तार किए गए सभी लोगों के दस्तावेजों की जांच की गई और उनके पास मिले दस्तावेजों के आधार पर यह जांच की गई कि क्या वे अवैध रूप से रह रहे थे। इसके अलावा, जांच में पता चला कि सूरत में 134 में से 90 लोग अवैध थे। यह भी पता चला कि अहमदाबाद में 200 से अधिक बांग्लादेशी अवैध रूप से रह रहे थे। इसके बाद बांग्लादेशियों को निर्वासित करने की प्रक्रिया को अंजाम दिया गया।

ईमेल से मिली एसएमएस स्टेडियम को उड़ाने की धमकी, जांच के बाद स्टेडियम सील

जयपुर। जयपुर के एसएमएस स्टेडियम को गुरुवार को बम से उड़ाने की धमकी मिली है। खेल परिषद के अध्यक्ष ने बताया कि गुरुवार सुबह 9-13 पर ईमेल मिला। कर्मचारियों ने ईमेल को ओपन करके देखा तो उसमें स्टेडियम को बम से उड़ने की धमकी दी गई थी। मेल में लिखा था- ऑपरेशन सिंदूर के सफल होने के बाद अब एसएमएस स्टेडियम को बम से उड़या जाएगा। मेल मिलने के बाद पुलिस कंट्रोल रूम को सूचना दी गई। कंट्रोल रूम ने सभी अधिकारियों को बम का मेल मिलने की जानकारी दी। इसके बाद पुलिस, क्यूआरटी, बम निरोधक दस्ता समेत कई टीमें स्टेडियम पहुंची। स्टेडियम को खाली कराया गया। स्टेडियम के बाहर का इलाके और बिल्डिंग में सर्च ऑपरेशन चलाया गया। बम की सूचना मिलने के बाद एडिशनल पुलिस कमिश्नर, डीसीपी साउथ समेत कई पुलिस अधिकारी मौके पर पहुंचे गए थे। पुलिस मेल भेजने वाले की पहचान करने की कोशिश में जुट गई है। साइबर टीम को भी अलर्ट कर दिया गया है। सुरक्षा की दृष्टि से स्टेडियम को पूरी तरह सील कर दिया है।

पाक का झूठ फिर उजागर, आतंकियों की कब्र पर सेना के साथ दिखा लश्कर का कमांडर

नई दिल्ली।

पहलगाम आतंकी हमले के जवाब में भारत ने जो ऑपरेशन सिंदूर चलाया, उसने पाकिस्तान के उन दावों की पोल खोल दी कि वह आतंकवाद को पनाह नहीं देता है। फिर साबित हो गया है कि पाकिस्तान आतंक का पनाहगाह है और उसकी फौज खुद आतंकियों की ढाल बनी है। भारत की हालिया एयर स्ट्राइक में पाकिस्तान और पीओके में कुल 9 ठिकानों को तबाह कर दिया था, जिसमें 90 से ज्यादा आतंकी मारे गए। पाकिस्तानी चैनलों के दिखाए जा रहे फुटेज में आतंकियों की कब्र पर लश्कर के टॉप कमांडर को फातिहा पढ़ते दिखाया गया है। उसके पीछे पाकिस्तानी सेना हाथ बांधे खड़ी है। भारत की एयर स्ट्राइक में 90 से ज्यादा आतंकी मारे जाने की खबर है। हालांकि पाकिस्तान ने अभी तक भारत के इन दावों को स्वीकार नहीं किया। उसका कहना है कि भारतीय हमले में 31 आम नागरिक मारे गए हैं। सबसे बड़ा झटका जैश सरगना मसूद अजहर को लगा, जिसने खुद कबुला कि हमलों में उसके 10 परिवारजनों और चार प्रमुख साथियों की मौत हुई है। सबसे चौकाने वाला दृश्य तब सामने आया जब मुरिदके में मारे गए आतंकियों के लिए रखे गए शोक कार्यक्रम में लश्कर का टॉप कमांडर हाफिज अब्दुल रुऊफ पाकिस्तानी फौजियों के साथ बैठा नजर आया। अमेरिका ने 2010 में रुऊफ को स्पेशली डेजिगनेटेड ग्लोबल टेररिस्ट घोषित किया था। वह पाकिस्तान में खुलेआम घूमता है, सार्वजनिक कार्यक्रमों में हिस्सा लेता है और लश्कर-ए-तैयबा से जुड़ी संस्थाओं का प्रतिनिधित्व करता है। रऊफ 2008 में लश्कर सरगना हाफिज सईद के निर्देश पर सऊदी की गतिविधियों की निगरानी के लिए प्रतिनिधिमंडल का नेतृत्व भी कर चुका है। 2003 में उसे लश्कर का डायरेक्टर ऑफ पब्लिक सर्विस भी नियुक्त किया गया था और वह आतंकी संगठन का प्रवक्ता भी रहा है।

भारत और पाकिस्तान के बीच तनाव, अचानक दिल्ली पहुंचे सऊदी अरब के मंत्री

विदेश मंत्री एस जयशंकर से मुलाकात की

नई दिल्ली।

सऊदी अरब के विदेश राज्य मंत्री आदिल अल-जुबैर पूर्व घोषित यात्रा पर नई दिल्ली पहुंचे और भारत और पाकिस्तान के बीच बड़े तनाव की पृष्ठभूमि में गुरुवार को विदेश मंत्री एस जयशंकर से मुलाकात की। सऊदी अरब के जलवायु दूत भारतीय मंत्री के बीच बैठक के बारे में एकमात्र जानकारी जयशंकर ने पोस्ट के माध्यम से दी। उन्होंने कहा कि गुरुवार सुबह सऊदी अरब के विदेश मामलों के राज्य मंत्री आदिल अल-जुबैर के साथ अच्छी बैठक हुई। जयशंकर ने भारत द्वारा पाकिस्तान और पाकिस्तान के कब्जे वाले कश्मीर (पीओके) में नौ स्थानों पर आतंकवादी बुनियादी ढांचे को निशाना बनाकर किए गए सैन्य हमलों का जिक्र करते हुए कहा, “हमने आतंकवाद का दृढ़ता से मुकाबला करने पर भारत के दृष्टिकोण को साझा किया। सऊदी मंत्री की जयशंकर के साथ बैठक इसी तरह मंत्री सैयद अब्बास अराघची के नई दिल्ली आने के कुछ घंटों बाद हुई, जो जयशंकर



के साथ द्विपक्षीय संयुक्त आयोग की बैठक को सह-अध्यक्षता करने के लिए पहले से तय यात्रा पर थे।

अराघची ने हाल ही में भारत और पाकिस्तान के बीच मध्यस्थता की पेशकश करके नई दिल्ली में हलचल मचा दी थी। परमाणु-सशस्त्र पड़ोसियों के बीच व्यापक संघर्ष को ठालने के प्रयास में मध्यस्थ के रूप में खुद को स्थापित करने के इरांन के प्रयास के बीच, दशकों की शत्रुता से प्रेरित संघर्ष को सुलझाने के लिए किसी तीसरे देश की निष्पक्षता, लाभ और क्षमता के बारे में पाकिस्तान में अटकलें लगाई जा रही थीं।

बांग्लादेश का युद्ध लड़ा था। पूरे परिवार को कर्नल सोफिया कुरैशी पर गर्व है। उनके पिता ताज मोहम्मद कुरैशी ने बताया कि हमें अपनी बेटी बहुत गर्व है। हमारी बेटी ने हमारे देश के लिए बहुत बड़ा काम किया है। ताज मोहम्मद ने दो टूक कहा कि पाकिस्तान को नष्ट कर देना चाहिए। मेरे दादा, मेरे पिता और मैं सभी सेना में थे।

अब वह भी सेना में है। उन्होंने कहा कि हम पहले भारतीय हैं और फिर हिन्दू या मुसलमान। उन्होंने कहा कि पाकिस्तान इस दुनिया के अंदर रहने लायक देश नहीं है। सोफिया की मां हलीमा कुरैशी ने कहा कि हमारी सेना ने अपनी

पाकिस्तान ने भारत की ओर दागी मिसाइल, एंटी मिसाइल सिस्टम ने ब्लास्ट से पहले ही ध्वस्त की

अमृतसर से सटे तीन गांवों में तीन मिसाइलें गिरी मिली

अमृतसर।

ऑपरेशन सिंदूर से बौखलाया पाकिस्तान अब जम्मू कश्मीर के बाईर इलाकों में लोगों को निशाना बनाने के बाद पंजाब में भी ऐसी ही नापाक हरकत हुई है। अमृतसर से सटे तीन गांवों में तीन मिसाइलें गिरी मिली हैं। ये मिसाइलें ब्लास्ट से पहले ही ध्वस्त हुई थी।

बुधवार और गुरुवार की दरमियानी रात 1 बजे अमृतसर में धमाकों की कई आवाजें सुनाई दी थीं, इस अमृतसर के एसएसपी ने सोनिक साउंड बताया था और लोगों को न घबराने की अपील की थी। लेकिन अब इन मिसाइलों की बरामदगी से साफ हो रहा है कि देर रात हुए धमाकों की आवाज इन्हीं की थी और पाकिस्तान की ओर से आई इन मिसाइलों को भारत के एंटी मिसाइल सिस्टम ने आसमान में ही ध्वस्त कर दिया।

दरअसल पंजाब बोर्डर पर भी एंटी मिसाइल सिस्टम सक्रिय है। सोशल मीडिया पर एक वीडियो भी वायरल हो रहा है जिसमें दावा किया जा रहा है कि

पाकिस्तान की तरफ से आई मिसाइल को भारत के एंटी मिसाइल सिस्टम ने मार गिराया है। हालांकि इस वीडियो की पुष्टि नहीं हुई है।

अमृतसर के गांव दुधाला, जेटुवाल और पंधेर में फटी हुई मिसाइलें मिली हैं। अमृतसर ग्रामीण के एसएफपी मनिंदर सिंह ने कहा कि इसकी जानकारी आर्मी को दी गई है। आर्मी की टीम इन्हें कब्जे में लेकर इनकी जांच करेगी। इसके बाद ही इस संबंध में कुछ कहा जा सकता है।

एयर स्ट्राइक के बाद जंग के आसार होने पर बीएसएफ ने भारत-पाकिस्तान सीमा से सटे गांवों को खाली करने के आदेश जारी किए थे, जिसके बाद गांव के लोग अपने परिवार के बच्चों और महिलाओं को कीमती सामान सहित गांव से निकालकर किसी सुरक्षित स्थान पर चले गए हैं। गांव खाली करने का ये सिलसिला बीती रात भारत के हमले के बाद से ही शुरू हो गया था। कई गांवों के लोग रात को ही सामान लेकर गांव खाली करके जाने लगे थे और दिन निकलते निकलते सीमा से सटे गांवों के लोग सामान सहित रिश्तेदारों के घर चले गए।



भविष्य, चंद्र और मंगल मिशनों, और जलवायु परिवर्तन के अध्ययन में अंतरिक्ष टेक्नोलॉजी के इस्तेमाल जैसे विषयों पर चर्चा हुई। इसके अलावा, निजी अंतरिक्ष भागीदारी और रिकॉर्ड संख्या के प्रतिनिधियों, जैसे कि स्पेसएक्स और ब्लू ओरिजिन, के प्रतिनिधियों ने भी अपनी योजनाओं को प्रस्तुत किया।

वैश्विक अंतरिक्ष अन्वेषण सम्मेलन में नासा के प्रतिनिधि रहे अनुपस्थित, कारण पैसे की तंगी तो नहीं

नई दिल्ली।

दिल्ली में आयोजित तीन दिवसीय वैश्विक अंतरिक्ष अन्वेषण सम्मेलन में अमेरिकी स्पेस एजेंसी नासा के प्रतिनिधियों की अनुपस्थिति ने सभी का ध्यान खींचा है। नासा के करीब एक दर्जन अंतरिक्ष यात्रियों और वैज्ञानिकों को सम्मेलन में भाग लेने की उम्मीद थी, लेकिन उन्हें अपनी भागीदारी रद्द करनी पड़ी। सूत्रों ने बताया कि पैसों की कमी के चलते नासा के प्रतिनिधि भारत नहीं आए। 35 देशों के प्रतिनिधि, चीन, जापान, कनाडा और यूरोप

की प्रमुख अंतरिक्ष एजेंसियों के आधा दर्जन अधिकारी, 1700 से अधिक प्रतिनिधि और 10 अंतरिक्ष यात्री ऐतिहासिक आयोजन का हिस्सा बने। लेकिन इस बड़े सम्मेलन में दुनिया की सबसे बड़ी स्पेस एजेंसी नासा से कोई नहीं आया। आयोजन समिति के सदस्य ने बताया कि नासा का प्रतिनिधित्व इस बार इसलिए नहीं हुआ, क्योंकि उन्हें यात्रा और भागीदारी के लिए फंड उपलब्ध नहीं कराए गए। यह सम्मेलन अंतरिक्ष अन्वेषण के क्षेत्र में नवीनतम प्रगति और सहयोग पर चर्चा के लिए आयोजित हुआ था। बताया जा रहा है कि अमेरिका में

डोनाल्ड ट्रंप के सत्ता में वापसी के बाद उनकी सरकार ने वित्त वर्ष 2026 के बजट में बड़े पैमाने पर कटौती की है। इसके चलते नासा के कई मिशन रद्द या स्थगित हुए हैं, जिसमें मंगल ग्रह से सैपल लेकर आने वाला मिशन भी शामिल है। इन कटौतियों का असर नासा के अंतरराष्ट्रीय आयोजनों में भागीदारी पर भी पड़ा है। भारत ने पहली बार जीएलईएक्स की मेजबानी की है और इस वर्ष इस अंतरराष्ट्रीय सम्मेलन में इतिहास की सबसे अधिक भागीदारी देखी जा रही है। अंतर्राष्ट्रीय अंतरिक्ष यात्री संघ और इसरो द्वारा

आयोजित कार्यक्रम भारत के बढ़ते अंतरिक्ष कद को भी दिखाता है। एक आईएएफ सदस्य ने बताया कि नासा इस समय अंदरूनी बदलाव के दौर से गुजर रहा है और प्रमुख विभागों के प्रमुख है अभी स्थायी रूप से नियुक्त नहीं हुए हैं, जिससे इसकी उपस्थिति और भी मुश्किल हो गई।

भले ही नासा की अनुपस्थिति ने कुछ सवाल खड़े किए हैं, लेकिन सम्मेलन में अन्य देशों की सक्रिय भागीदारी और रिकॉर्ड संख्या के प्रतिनिधियों की मौजूदगी ने एक ऐतिहासिक मौका बना दिया है। सम्मेलन में अंतरिक्ष अन्वेषण के



दावे की जब पड़ताल हुई तब सच्चाई कुछ और ही निकली। वायरल तस्वीर दरअसल रूस-यूक्रेन युद्ध (2022) की है और उसका भारत या पाकिस्तान से कोई लेना-देना नहीं है। यानी यह दावा पूरी तरह भ्रामक और फर्जी प्रचार का हिस्सा है, जिसका मकसद सोशल मीडिया पर सनसनी फैलाना है।

सामूहिक पंजीकरण शिविर में 98 श्रमिकों को जारी हुए ई-श्रम कार्ड

जयपुर। राजस्थान राज्य विधिक सेवा प्राधिकरण के तत्वावधान में जिला विधिक सेवा प्राधिकरण जयपुर जिला, जिला विधिक सेवा प्राधिकरण जयपुर महानगर-प्रथम व द्वितीय के संयुक्त तत्वावधान में बुधवार को रोड नम्बर 14 विश्वकर्मार् इंडस्ट्रियल एरिया स्थित मजदूर चौखटी पर सामूहिक पंजीकरण शिविर का आयोजन किया गया। श्रम विभाग, कॉमन सर्विस सेन्टर, ट्रेड यूनियन, एक्शन एड तथा आजीविका एनजीओ के सहयोग एवं समन्वय से आयोजित शिविर में 98 श्रमिकों का मौके पर ही ऑनलाईन ई-श्रम कार्ड जारी किया गया, साथ ही 44 श्रमिक कार्ड फार्म भरवाए गए एवं 180 से अधिक श्रमिक हाजिरी डायरी वितरित की गई।

जिला विधिक सेवा प्राधिकरण जयपुर जिला के सचिव श्री पवन कुमार जीनवाल तथा श्री दीपेन्द्र माथुर सचिव, जिला विधिक सेवा

प्राधिकरण जयपुर महानगर प्रथम ने चौखटी पर उपस्थित श्रमिकों को उनके विधिक अधिकारों, श्रम विभाग की विभिन्न जनकल्याणकारी योजनाओं के बारे में जानकारी प्रदान की।

श्री जीनवाल ने यह भी बताया कि साथ ही श्री जीनवाल ने यह भी बताया कि जो श्रमिक आज के शिविर में ऑनलाईन पंजीकरण से वंचित रह जाएंगे, उनके लिए दिनांक 8 मई को इंडिया गेट सीतापुरा इण्डस्ट्रियल एरिया स्थित मजदूर चौखटी पर भी ऑनलाईन पंजीकरण शिविर का आयोजन कर श्रमिकों के ई-श्रम कार्ड जारी किये जाएंगे जिससे कि उन्हें श्रम विभाग की विभिन्न योजनाओं जैसे निर्माण श्रमिक शिक्षा एवं कौशल विकास योजना, निर्माण श्रमिक जीवन व भविष्य सुरक्षा योजना,

सिलिकोसिस पीड़ित हिताधिकारियों हेतु सहायता योजना, हिताधिकारी की सामान्य



अथवा दुर्घटना में मृत्यु या घायल होने की दशा में सहायता योजना, प्रसूति सहायता योजना, शुभशक्ति योजना, निर्माण श्रमिक सुलभ्य आवास योजना, निर्माण श्रमिक औजार/टूलकिट सहायता योजना, निर्माण श्रमिक एवं उनके आश्रित

बच्चों द्वारा भारतीय/राजस्थान प्रशासनिक सेवा हेतु आयोजित प्रारम्भिक प्रतियोगी परीक्षा उत्तीर्ण ऑनलाइन पंजीकरण करने में सहायता प्रदान की। शिविर के दौरान श्रम विभाग से श्री संदीप भामू व श्री अभिषेक सिंह शेखावत, सीएससी से श्री भवानी सिंह बुनकर, श्री नरेन्द्र कुमार, श्री लोकेश, सुभाष, सुशील कुमार, विकास, राजस्थान निर्माण मजदूर सुरक्षा संघ से रमेश जी, राजस्थान निर्माण मजदूर पंचायत संगठन से श्री चुन्नीलाल कुमावत व रिकू, एक्शन एड एनजीओ से मूलचंद शर्मा, हेमलता कसोटिया, अक्षत, कोमल, कामिनी, आजीविका ब्यूरो से भंवरलाल कुमावत व ममता वर्मा, जन साहस संस्था धर्मराज बैरवा, हेमराज, जीनू, श्री अल्पेश जांगिड, पार्वती कंवर, सतीश सैनी व अन्य उपस्थित रहे।

सामूहिक विवाह की खुशी मातम में बदली, ट्रैक्टर-ट्रॉली पलटी, दो युवतियों समेत 5 की दर्दनाक मौत

बूंदी 7 खुशियों से भरी बारात का कारवां कब मातम में बदल जाएगा, किसी ने सोचा नहीं था। बूंदी जिले के लाखेरी रोड पर गुरुवार को एक दर्दनाक हादसे में ट्रैक्टर-ट्रॉली पलट गई, जिसमें दो युवतियों, दो महिलाओं और एक मासूम बच्ची समेत 5 लोगों की मौत हो गई, जबकि 25 से ज्यादा लोग घायल हुए हैं।

यह हादसा गुरुवार सुबह करीब 11:30 बजे खटकड़ क्षेत्र में स्टेट हाईवे पर हुआ। ट्रैक्टर-ट्रॉली में सवार करीब 40 लोग चौतरा का खेड़ा गांव से माटुंडा गांव में बैरवा समाज के सामूहिक विवाह सम्मेलन में शामिल होने जा रहे थे।

बूंदी कलेक्टर अक्षय गोदारा ने बताया कि ट्रैक्टर चालक स्टेट हाईवे पर सामने से आ रही एक बाइक को बचाने की कोशिश में ट्रॉली से संतुलन खो बैठा और वाहन पलट गया। ट्रॉली में बैठे दर्जनों लोग उसके नीचे दब गए।

हादसे में 8 साल की मासूम किरण, 20 वर्षीय कृष्णा और कोमल, 35 साल की ज्योति, और 55 साल की शांति बाई की मौके पर ही मौत हो गई। सभी मृतक बैरवा समाज से ताल्लुक रखते थे और एक ही विवाह समारोह में शामिल होने जा रहे थे।

रेस्क्यू चला आधे घंटे, JCB से उठाई गई ट्रॉली

हादसे के तुरंत बाद आसपास

बिजली से संबंधित समस्याओं के त्वरित निराकरण के लिए विद्युत विभाग ने सार्वजनिक किए सम्पर्क सूत्र

सवाई माधोपुर। जिले में बिजली से संबंधित शिकायतों के त्वरित निस्तारण एवं उपभोक्ताओं की सुविधा हेतु विद्युत विभाग ने एक महत्वपूर्ण पहल करते हुए अधिकारियों के मोबाइल नंबर सार्वजनिक किए हैं। अधीक्षण अभियंता बी.एल. मीना ने बताया

सेवा प्राधिकरण जयपुर जिला से पीएलवी रूद्र प्रताप सिंह व चंद्रकांता सैनी ने श्रमिकों को ऑनलाइन पंजीकरण करने में सहायता प्रदान की।

शिविर के दौरान श्रम विभाग से श्री संदीप भामू व श्री अभिषेक सिंह शेखावत, सीएससी से श्री भवानी सिंह बुनकर, श्री नरेन्द्र कुमार, श्री लोकेश, सुभाष, सुशील कुमार, विकास, राजस्थान निर्माण मजदूर सुरक्षा संघ से रमेश जी, राजस्थान निर्माण मजदूर पंचायत संगठन से श्री चुन्नीलाल कुमावत व रिकू, एक्शन एड एनजीओ से मूलचंद शर्मा, हेमलता कसोटिया, अक्षत, कोमल, कामिनी, आजीविका ब्यूरो से भंवरलाल कुमावत व ममता वर्मा, जन साहस संस्था धर्मराज बैरवा, हेमराज, जीनू, श्री अल्पेश जांगिड, पार्वती कंवर, सतीश सैनी व अन्य उपस्थित रहे।

सामूहिक विवाह की खुशी मातम में बदली, ट्रैक्टर-ट्रॉली पलटी, दो युवतियों समेत 5 की दर्दनाक मौत

के लोग मौके पर पहुंचे और ट्रॉली के नीचे दबे लोगों को बाहर निकालने की कोशिश की। पुलिस भी मौके पर पहुंची और छुट्टक



मशीन की मदद से ट्रॉली को सीधा किया गया। तीन एंबुलेंस से घायलों को अस्पताल पहुंचाया गया।

अस्पताल पहुंचे कलेक्टर और स्कू एक की हालत नाजुक सीएचसी खटकड़ प्रभारी डॉ. परमानंद मीणा के अनुसार सभी घायलों को प्राथमिक उपचार के बाद बूंदी जिला अस्पताल रेफर

राजस्थान में बांग्लादेशी और रोहिंग्या के निष्कासन संबंधी नवीन दिशा-निर्देश जारी

जयपुर। राज्य के गृह विभाग ने वर्तमान परिस्थितियों को देखते हुए सभी जिला कलेक्टर एवं मजिस्ट्रेट को बांग्लादेशी/रोहिंग्या के निष्कासन संबंधी नवीन दिशा-निर्देश जारी किए हैं।

अतिरिक्त मुख्य सचिव गृह आनंद कुमार ने बताया कि गृह मंत्रालय भारत सरकार के पत्र में प्राप्त दिशा-निर्देशो की अनुपालना में राज्य में अवैध रूप से रह रहे बांग्लादेशी व म्यांमार नागरिकों की पहचान, निरुद्धीकरण व प्रत्यर्पण हेतु प्रभावी कार्यवाही हेतु प्रत्येक जिले में विशेष टास्क फोर्स एवं होलिंगिंग सेंटर की स्थापना सुनिश्चित कराने के संबंध में दिशा-निर्देश जारी किए गए हैं।

बिजली से संबंधित समस्याओं के त्वरित निराकरण के लिए विद्युत विभाग ने सार्वजनिक किए सम्पर्क सूत्र

सवाई माधोपुर। जिले में बिजली से संबंधित शिकायतों के त्वरित निस्तारण एवं उपभोक्ताओं की सुविधा हेतु विद्युत विभाग ने एक महत्वपूर्ण पहल करते हुए अधिकारियों के मोबाइल नंबर सार्वजनिक किए हैं। अधीक्षण अभियंता बी.एल. मीना ने बताया

बेजुबान पक्षियों के लिए लगाए परिंडे



बुजुर्ग, बेसहारा और बेजुबान जानवरों की सेवा का कार्य करती है।

इस कार्यक्रम के दौरान कोषाध्यक्ष श्री अजयदीप सिंह,

अधीक्षण अभियंता ने बताया कि नियंत्रण कक्ष इंचार्ज के मोबाइल नंबर 9413383132 एवं सवाई माधोपुर में अधिशाषी अभियंता ऐ.के. बुजेंठिया 9413390431, सहायक अभियंता सुरेशन मीना 9413390434, सत्य नारायण मीना 9413390435 पर सम्पर्क किया जा सकता है।

इसी प्रकार मलारना डूंगर में सहायक अभियंता बृज राज मीना 9413389363, बाँली में राजेंद्र सिंह मीना 9413389719 एवं नरेन्द्र कुमार 9413390437, बामनवास में अजय मीना 9413390438, खण्डार में अशोक कुमार मीना 9413388086 एवं फरीद खान 9413390436, चौथ का बरवाड़ा में मनीष बबरेवाल 9413388084, गंगापुर सिटी में रूप सिंह गुर्जर 9413346032, राकेश वर्मा 9413390439 एवं राम चरण मीना 9414022958 तथा वजीरपुर में धनराज मीना 9413388048 पर सम्पर्क कर बिजली से संबंधित समस्याओं का निस्तारण करवाया जा सकता है।

श्रीरामजानकी विवाह सम्मेलन की शोभायात्रा का भव्य स्वागत, 15 जोड़ों ने रचाई सात फेरों की पवित्र डोर

टोंक। टोंक शहर शनिवार को भक्ति, सेवा और सामाजिक समरसता के अद्भुत संगम का साक्षी बना।सेवा भारती समिति टोंक द्वारा आयोजित श्रीरामजानकी सर्वजातीय निशुल्क विवाह सम्मेलन में 15 नवयुगलों ने वैदिक विधि-विधान से एक-दूजे का हाथ थामा। विवाह स्थल, तालकटोरा स्थित सेंट सोलजर महाविद्यालय, मंगलमय मंत्रोच्चार और संस्कारों की पवित्र आभा से गुंज उठा।

विवाह सम्मेलन का आयोजन संत महामंडलेश्वर डॉ. मनीषदास महाराज, संत दूधिया बालाजी रामजी महाराज, संत रामजी महाराज रामद्वारा, संत प्रभुदास महाराज कबीरपंथी और डॉ. पंडित पवन सागर के सानिध्य में संपन्न हुआ। आयोजन में न केवल धार्मिक भावनाओं का संगम देखने को मिला, बल्कि समाज के हर वर्ग की भागीदारी ने इसे एक समरसता के उत्सव में बदल दिया।

शोभायात्रा बनी आकर्षण

का केंद्र

सुबह 9 बजे गीता मंदिर घंटाघर से निकली शोभायात्रा ने टोंक शहर की सड़कों को एक भक्तिमय उल्लास से भर दिया।सेवा भारती के पदाधिकारियों द्वारा दूल्हों को घोड़ी पर और दुल्हनों को सुसज्जित कंटेनर गाड़ी में बैठाया

जनप्रतिनिधि शामिल हुए। **महिला शक्ति का योगदान** विवाह स्थल पर सेवा भारती की महिला इकाई ने भी अपने कर्तव्य का सुंदर निर्वहन किया। शशि कटियार, मीना सागर और ममता शर्मा सहित अन्य महिलाओं ने पुष्पवर्षा कर बारात का स्वागत



गया। बारात शहर के मुख्य बाजारों से गुजरते हुए विवाह स्थल तक पहुँची। रास्तेभर शोभायात्रा का सर्वसमाज द्वारा पुष्पवर्षा और जलपान से स्वागत किया गया। सुभाष बाजार, घंटाघर, सवाईमाधोपुर चौराहा जैसे प्रमुख स्थलों पर बारातियों का अभिनंदन हुआ, जिसमें सभी जातियों और समुदायों के लोगों ने उत्साहपूर्वक भाग लिया।

शहर का हर वर्ग शामिल

इस आयोजन में केवल धार्मिक संगठनों के प्रतिनिधि ही नहीं, बल्कि प्रशासनिक, राजनीतिक और सामाजिक क्षेत्र की भी विशिष्ट उपस्थिति रही। बारात में क्षेत्रीय सेवा प्रमुख शिवलहरी, प्रान्त मंत्री गिरधारी, भाजपा जिलाध्यक्ष चन्द्रवीर सिंह चौहान, जिलाप्रमुख सरोज बंसल, पूर्व विधायक अजीत सिंह मेहता, नगर पालिका चेयरमैन सोनिया मनीष सोनी सहित कई

सवाई मान सिंह स्टेडियम में बम धमकी के बाद एजेंसियां अलर्ट

जयपुर। राज्यवर्धन सिंह राठौड़ ने सोशल मीडिया प्लेटफॉर्म पर बताया कि प्रशासन और संबंधित अधिकारियों से इस विषय में विस्तार से चर्चा की गई है। राठौड़ ने कहा कि स्थिति पूरी तरह नियंत्रण में है और सुरक्षा एजेंसियां सतर्क हैं। राजस्थान के कैबिनेट मंत्री कर्नल राज्यवर्धन सिंह राठौड़ ने सवाई मान सिंह स्टेडियम को बम से उड़ाने की धमकी के बाद उत्पन्न हालात को लेकर बयान जारी किया है। उन्होंने सोशल मीडिया मंच पर जानकारी दी कि इस मामले में प्रशासन और संबंधित अधिकारियों से विस्तारपूर्वक चर्चा की गई है। जयपुर के सवाई मान सिंह स्टेडियम को बम से उड़ाने की धमकी के मामले में प्रशासन और संबंधित अधिकारियों से विस्तार से चर्चा की।

स्थिति पूरी तरह से नियंत्रण में है और सुरक्षा एजेंसियां अलर्ट मोड में हैं। राठौड़ ने कहा कि स्थिति पूरी तरह से नियंत्रण में है और सुरक्षा एजेंसियां अलर्ट मोड पर हैं। उन्होंने यह भी स्पष्ट किया कि देश और प्रदेश की सुरक्षा ही सर्वोच्च प्राथमिकता है और हर स्तर पर सतर्कता बरती जा रही है। सवाई मान सिंह स्टेडियम में संभावित खतरे को देखते हुए सुरक्षा व्यवस्था को और सख्त कर दिया गया है। फिलहाल स्टेडियम और उसके आसपास का इलाका पूरी तरह सुरक्षित है। प्रशासन और सुरक्षा एजेंसियों की सक्रियता के चलते किसी भी अग्रिम घटना की आशंका नहीं है। अधिकारी लगातार निगरानी बनाए हुए हैं और आम जनता से भी सतर्क रहने की अपील की गई है।

निराश्रित घायल गौवंश प्रतिदिन सड़कों पर तड़प रहा

***गौशाला में कैसे पहुंचेगी जब नगर परिषद नहीं कर पा रहा कोई वाहन की व्यवस्था?**
***एक तरफ करोड़ों के नए वाहन भी नगर परिषद में बने कबाड़**

विशेष संवाददाता
गंगापुर सिटी मुख्यालय पर आजकल निराश्रित और बेसहारा गौवंश घायल अवस्था में सड़कों पर तड़प रहा है। जिनको ना उचित चिकित्सा सुविधा उपलब्ध हो पा रही है ना ही उनको गौशालाओं तक पहुंचाने की व्यवस्था हो पा रही है। अगर चिकित्सा सुविधा की बात की जाए तो ग्रामीण क्षेत्र में सरकार द्वारा चलाई जा रही 1962 वेदनरी वेन अपनी



सुविधाएं उपलब्ध करवा रही है लेकिन गंगापुर सिटी शहरी क्षेत्र में पशु चिकित्सा के लिए एकमात्र स्थान बहुउद्देशीय पशु चिकित्सालय जाट बडौदा में स्थित है। लेकिन जिम्मेदार नगर परिषद की लापरवाही की वजह से कोई वाहन व्यवस्था नहीं है। जिससे आमजन घायल गौवंश को ना पशु चिकित्सालय तक पहुंचा पा रहा है और ना ही गौशालाओं तक। मजेदार बात यह है कि पिछले समय में नगर परिषद गंगापुर सिटी के द्वारा करोड़ों रुपए के सफाई से संबंधित नए वाहन खड़े-खड़े कबाड़ में तब्दील कर दिए गए जिनका शहर में सफाई के लिए प्रयोग तक नहीं किया गया। लेकिन दूसरी ओर श्रष्ट और नाकारा नगर परिषद घायल गौवंश को अस्पताल या गौशाला पहुंचाने तक की व्यवस्था नहीं कर पा रहा है। आखिर कब तक गौमाताओं की इस हालत के जिम्मेदार नगर परिषद के अधिकारी आंख मूंद कर गौमाताओं की ये हालत देखते रहेंगे।

स्वात्वाधिकारी, प्रकाशक, मुद्रक एवं सम्पादक कजोड़मल मीना के लिए स्काईटक प्रिन्टर्स, 111, नवाब कल्लन का बाग, एमएलए क्वार्टर, नीयर समाचार जगत, एमाआई रोड, जयपुर से मुद्रित एवं 303, भव्य टॉवर, कबीर मार्ग, बनीपार्क जयपुर से प्रकाशित।
(इस अंक में प्रकाशित समाचारों के चयन एवं सम्पादन हेतु पीआरबी एक्ट के तहत उत्तरदायी) समस्त विवादों का न्यायिक क्षेत्राधिकार जयपुर शहर होगा। मो. नं. 9928078717